



PTI Vice Chairman Chaudhry Akhtar Mayo Joins PML-N in PP-154 Lahore

Lahore: 23rd April, 2026: A local political figure from PP-154, Chaudhry Akhtar Mayo, Vice Chairman of Pakistan Tehreek-i-Insaf from village Lailah Pur, has joined the Pakistan Muslim League (N), marking a notable development in the constituency's political landscape. The announcement was made at a gathering attended by a large number of local residents, who warmly welcomed the Speaker of the National Assembly, Sardar Ayaz Sadiq, the chief guest on the occasion.

Addressing the participants, the Speaker Sardar Ayaz Sadiq extended his greetings to Chaudhry Akhtar Mayo on his decision to join PML-N and expressed optimism about strengthening the party's position in the area.

Speaking on the occasion, Chaudhry Akhtar Mayo expressed full confidence in the leadership of former Prime Minister Mian Muhammad Nawaz Sharif, Prime Minister Mian Shehbaz Sharif, Punjab Chief Minister Maryam Nawaz Sharif, and Speaker National Assembly Sardar Ayaz Sadiq. He said his decision to join PML-N was driven by trust in their vision and commitment to public service. Among others present at the event were Member of the Provincial Assembly Ghulam Habib Awan, Asif Ameen Numberdar, Azad Gujjar, Haji Sajjad, and Abid Hussain, along with other party leaders and workers.

لاہور کے حلقہ پی پی 154 سے پاکستان تحریک انصاف کے وائس چیئرمین چوہدری اختر میو پاکستان مسلم لیگ (ن) میں شامل

اسپیکر قومی اسمبلی سردار ایاز صادق کی پی ٹی آئی کے وائس چیئرمین چوہدری اختر میو کو مبارکباد، شمولیت کو عوامی اعتماد اور سیاسی استحکام کی جانب اہم پیش رفت قرار

لاہور، 23 اپریل 2026: اسپیکر قومی اسمبلی سردار ایاز صادق نے لاہور کے حلقہ پی پی 154 سے پاکستان تحریک انصاف کے وائس چیئرمین چوہدری اختر میو کی پاکستان مسلم لیگ (ن) میں شمولیت کے موقع پر منعقدہ ایک بڑے عوامی اجتماع سے خطاب کرتے ہوئے انہیں دل کی گہرائیوں سے مبارکباد پیش کی اور جماعت میں خوش آمدید کہا۔

اسپیکر قومی اسمبلی نے اپنے خطاب میں کہا کہ پاکستان مسلم لیگ (ن) میں عوامی نمائندوں اور مقامی قیادت کی بڑھتی ہوئی شمولیت اس امر کا واضح ثبوت ہے کہ عوام ملک کی تعمیر و ترقی، سیاسی استحکام اور خدمتِ خلق کے اس بیانیے پر بھرپور اعتماد کا اظہار کر رہے ہیں، جس کی بنیاد خلوص نیت، مؤثر کارکردگی اور عوامی فلاح پر استوار ہے۔

انہوں نے کہا کہ چوہدری اختر میو جیسے بااثر، متحرک اور عوامی رابطوں میں مضبوط سیاسی رہنماؤں کی شمولیت نہ صرف جماعت کو مزید مضبوط بنائے گی بلکہ حلقہ پی پی 154 لاہور میں جاری ترقیاتی عمل کو بھی نئی رفتار اور سمت فراہم کرے گی۔

سردار ایاز صادق نے مزید کہا کہ مختلف سیاسی جماعتوں سے تعلق رکھنے والے عوامی نمائندوں کا مسلم لیگ (ن) میں شامل ہونا اس حقیقت کا مظہر ہے کہ پارٹی کی عوامی خدمت، ترقیاتی اقدامات اور فلاحی منصوبے عوام کے دلوں میں جگہ بنا چکے ہیں۔ انہوں نے کہا کہ جب بھی مسلم لیگ (ن) کو ملک کی باگ ڈور سنبھالنے کا موقع ملا، اس نے عوامی اعتماد پر پورا اترتے ہوئے ملک بھر میں ترقیاتی منصوبوں کا جال بچھایا اور معیشت کو مستحکم کرنے کے لیے عملی اقدامات کیے۔

انہوں نے وزیراعلیٰ پنجاب محترمہ مریم نواز شریف کی قیادت کو سراہتے ہوئے کہا کہ پنجاب میں ترقی کا سفر تیزی سے جاری ہے اور صوبہ دن گنی اور رات چگنی ترقی کی راہ پر گامزن ہے۔

اسپیکر قومی اسمبلی نے چوہدری اختر میو کی شمولیت کو نیک شگون قرار دیتے ہوئے اس امید کا اظہار کیا کہ وہ اپنی سیاسی بصیرت، عوامی خدمت کے جذبے اور مضبوط عوامی روابط کو بروئے کار لاتے ہوئے پارٹی کے منشور کو گھر گھر تک پہنچائیں گے اور علاقے کے عوام کے مسائل کے حل میں کلیدی کردار ادا کریں گے۔

اس موقع پر چوہدری اختر میو نے پاکستان مسلم لیگ (ن) میں باقاعدہ شمولیت کا اعلان کرتے ہوئے اپنے خطاب میں سابق وزیر اعظم میاں محمد نواز شریف، وزیر اعظم میاں شہباز شریف، وزیراعلیٰ پنجاب مریم نواز شریف اور اسپیکر قومی اسمبلی سردار ایاز صادق کی قیادت پر مکمل اعتماد کا اظہار کیا۔

انہوں نے کہا کہ مسلم لیگ (ن) میں شمولیت کا ان کا فیصلہ ملک کو درپیش چیلنجز سے نکالنے، ترقی کے تسلسل کو برقرار رکھنے اور عوامی خدمت کے عملی وژن کو آگے بڑھانے کے عزم کا مظہر ہے۔ انہوں نے مزید کہا کہ موجودہ قیادت نے جس دانشمندی اور عزم کے ساتھ ملک کو مشکلات سے نکالنے اور عوام کو ریلیف فراہم کرنے کے لیے اقدامات کیے ہیں، وہ قابلِ تحسین ہیں اور انہی عوامل نے انہیں یہ فیصلہ کرنے پر آمادہ کیا۔

شمولیتی تقریب میں رکن صوبائی اسمبلی غلام حبیب اعوان، آصف امین نمبردار، آزاد گجر، حاجی سجاد، عابد حسین سمیت دیگر معزز مقامی عمائدین، پارٹی رہنما اور کارکنان کی بڑی تعداد نے شرکت کی۔ شرکاء نے چوہدری اختر میو کی مسلم لیگ (ن) میں شمولیت کو حلقے کی سیاست میں ایک مثبت، مؤثر اور فیصلہ کن پیش رفت قرار دیا۔